


நவம்பர் - 14

## தமிழ்நாடு செய்திகள்

**தேவசகாயம் பிள்ளை (1712 - 1752)**



- ❖ இவர் 18 ஆம் நூற்றாண்டைச் சேர்ந்த ரோமன் கத்தோலிக்கச் சமயத்திற்கு மாறிய, கன்னியாகுமரியைச் சேர்ந்த ஒரு தியாகி ஆவார்.
- ❖ இவர் 1712 ஆம் ஆண்டில் நீலகண்டப் பிள்ளை என்ற பெயருடன் பிறந்தார்.
- ❖ இவர் 1745 ஆம் ஆண்டில் கிறிஸ்தவ மதத்திற்கு மாறிய பிறகு "லாசாரஸ்" என்ற ஒரு பெயரைப் பெற்றார்.
- ❖ உள்ளூர் மொழியில் "லாசாரஸ்" அல்லது "தேவசகாயம்" என்பதன் பொருள் "கடவுளே என் உதவி" என்பதாகும்.
- ❖ இவர் 2022 ஆம் ஆண்டு மே 05 ஆம் தேதியன்று வாட்டிகன் நகரில் உள்ள செயின்ட் பீட்டர்ஸ் பசிலிக்கா எனும் தேவாலயத்தில் போப் பிரான்சிஸ் அவர்களால் புனிதராக அறிவிக்கப்பட உள்ளார்.
- ❖ திருச்சபையில் அங்கம் வகிக்காத, புனிதர் பட்டம் பெறும் முதல் இந்தியப் பாமரர் என்றப் பெருமையை இவர் பெறுவார்.
- ❖ இவர் தமிழ்நாட்டைச் சேர்ந்த முதல் புனிதத் துறவி ஆவார்.
- ❖ வாட்டிகன் நகரானது இத்தாலியில் அமைந்துள்ள, முழுவதும் ரோம் நகரால் சூழப் பட்ட ரோமன் கத்தோலிக்கத் தேவாலயத்தின் தலைமையகமாகும்.

## தேசியச் செய்திகள்

**ஆப்கானிஸ்தான் மீதான டெல்லி பிரகடனம்**

- ❖ இது ஆப்கானிஸ்தான் குறித்து இந்தியா நடத்தும் 3வது பிராந்தியப் பாதுகாப்பு உச்சி மாநாடாகும்.
- ❖ இந்த உச்சி மாநாட்டில் எட்டு நாடுகள் பங்கேற்றன.
- ❖ அவை இந்தியா, ரஷ்யா, ஈரான், உஸ்பெகிஸ்தான், கஜகஸ்தான், கிர்கிஸ்தான், தஜிகிஸ்தான் மற்றும் துர்க்மெனிஸ்தான் ஆகியனவாகும்.
- ❖ இந்த மாநாட்டில் ஆப்கானிஸ்தான் மற்றும் அதன் பிரதேசங்களைப் பயங்கரவாதிகளுக்கு அடைக்கலம் அளிக்கவோ (அ) பயிற்சியளிக்கவோ (அ) பயங்கரவாதச் செயல்களுக்கு நிதியளிக்கவோ வேண்டி பயன்படுத்த முடியாது என அறிவிக்கப்

பட்டது.



**ஆயுஷ்மான் பாரத் - டிஜிட்டல் திட்டம்**



75  
आजादी का  
अमृत महोत्सव

Now Health is just a click away  
**Ayushman Bharat  
Digital Mission**

**Salient Features**

- Create a seamless online platform through a wide range of data, information & infrastructure services
- Enable exchange of longitudinal health records of citizens with their consent
- Ensure security, confidentiality & privacy of health-related personal information

- ❖ மத்திய சுகாதார அமைச்சகமானது, சுகாதார ஆவணங்களை டிஜிட்டல் மயமாக்கம் செய்வதற்காக அனைத்து மருத்துவமனைகள் மற்றும் அனைத்து மருத்துவர்கள் குறித்தத் தகவல்களையும் ஆயுஷ்மான் பாரத்-டிஜிட்டல் திட்டத்தின் கீழ் டிஜிட்டல் முறையில் பதிவு செய்யத் தொடங்கியுள்ளது.
- ❖ இந்த முயற்சியின் கீழ், மருத்துவமனைத் தகவல் மேலாண்மை அமைப்பு மீதான மென்பொருள் என்ற ஒன்றை வாங்குமாறு அனைத்து அரசு மருத்துவமனைகளிடம் கூறப்பட்டு உள்ளது.

- ❖ இத்திட்டத்தின் கீழ், ஒவ்வொரு இந்தியருக்கும் ஒரு தனிப்பட்ட சுகாதார அடையாள அட்டையானது வழங்கப்படும்.
- ❖ இதன் மூலம், குடிமக்கள் ஒரு பொத்தானை அழுத்துவதன் மூலம் சுகாதார வசதிகளைப் பெற இயலும்.
- ❖ இந்தத் திட்டமானது சுகாதாரம் மற்றும் குடும்ப நலத் துறை அமைச்சகத்தின் கீழ் தேசிய சுகாதார ஆணையத்தினால் செயல்படுத்தப்படும்.

### தேசியச் சாதனைக் கணக்கெடுப்பு 2021

- ❖ 3, 5, 8 மற்றும் 10 ஆம் வகுப்புகளுக்கு 3 வருட சுழற்சிக்கால அடிப்படையில் மாதிரி சார்ந்த ஒரு தேசியச் சாதனைக் கணக்கெடுப்பினை மேற்கொள்ள இந்திய அரசு தயாராக உள்ளது.
- ❖ இது இந்தியா முழுவதுமுள்ள மத்திய அரசுப் பள்ளிகள், மாநில அரசுப் பள்ளிகள், அரசு உதவி பெறும் பள்ளிகள் மற்றும் தனியார் பள்ளிகள் உள்ளிட்ட ஒட்டு மொத்தப் பள்ளிகளிலும் மேற்கொள்ளப்பட உள்ளது.
- ❖ இது போன்ற முந்தையக் கணக்கெடுப்பானது 2017 ஆம் ஆண்டில் மேற்கொள்ளப்பட்டது.
- ❖ இந்த ஆய்வானது கோவிட்-19 பெருந்தொற்றின் போது ஏற்பட்ட கற்றல் தடைகள் மற்றும் புதிய கற்றல் முறைகளை மதிப்பிடுவதில் உதவும்.
- ❖ தேசியக் கல்வி ஆராய்ச்சி மற்றும் பயிற்சி மையமானது சாதனை உருவாக்கம், சோதனை, பள்ளிகளின் மாதிரிச் சேமிப்பு மற்றும் சோதனைகளை இறுதியாக்கம் செய்தல் போன்ற பணிகளை செய்துள்ளது.
- ❖ ஆனால் மாதிரி சேகரிக்கப்பட்டப் பள்ளிகளில் சோதனை குறித்த உண்மையான நிர்வாகத்தை மத்திய இடைநிலைக் கல்வி வாரியமானது மேற்கொள்ளும்.



### ஸ்ரீராமாயண யாத்ரா சிறப்பு இரயில்

- ❖ இந்திய இரயில்வே சமையல் மற்றும் சுற்றுலாக் கழகமானது ஸ்ரீராமாயண யாத்ரா என்ற சிறப்பு இரயிலின் முதல் பயணத்தைத் தொடங்கியுள்ளது.
- ❖ இது சமயம் சார்ந்த சுற்றுலாவையும் மத்திய அரசின் 'தேக்கோ அப்னா தேஷ்' என்ற முன்னெடுப்பினையும் மேம்படுத்துவதற்காக தொடங்கப் பட்டது.
- ❖ இந்த இரயிலானது 'ஹம்பி - நாசிக் - சித்திரகூட் தாம் - வாரணாசி - கயா -

சித்தமார்ஹி - ஜனக்பூர் (நேபாளம்) - அயோத்தியா - நந்திகிராம் - பிரயாக்ராஜ் - ஷிரிங்கவேர்பூர்' என்ற தொடரில் பயணிக்கும்.

- ❖ இது ராமரின் வாழ்க்கையுடன் தொடர்புடைய முக்கிய இடங்களுக்குப் பயணிக்கும்.



## சர்வதேசச் செய்திகள்

### FW டி கிளர்க்

- ❖ இவர் தனது 85 வயதில் காலமானார்.
- ❖ இவர் தென் ஆப்பிரிக்காவின் கடைசி வெள்ளையினத் தலைவர் ஆவார்.
- ❖ 1990 ஆம் ஆண்டில் நெல்சன் மண்டேலா சிறையிலிருந்து விடுவிக்கப்படுவார் என்று FW டி கிளர்க் தான் அறிவித்தார்.
- ❖ 1993 ஆம் ஆண்டில் FW டி கிளர்க் மற்றும் நெல்சன் மண்டேலா ஆகியோருக்கு நோபல் பரிசானது வழங்கப்பட்டது.
- ❖ இவர் வெள்ளையினச் சிறுபான்மையினர் ஆட்சிக் காலத்தில் இருந்த கடைசி அதிபர் ஆவார்.
- ❖ கிளர்க்கின் அரசானது தென் ஆப்பிரிக்காவில் நிறுவெறி முறையை ஒழித்து மக்களாட்சியை அறிமுகப்படுத்தியது.
- ❖ இவரையடுத்து 1993 ஆம் ஆண்டில் நெல்சன் மண்டேலா தென் ஆப்பிரிக்காவின் முதல் கறுப்பின அதிபராக பதவியேற்றார்.



## உலக NCAP



- ❖ மஹிந்திரா XUV 700 வாகனமானது சமீபத்திய உலக NCAP (New Car Assessment Program) விபத்துச் சோதனையில் 5 நட்சத்திரத் தரத்தைப் பெற்றது.
- ❖ இந்த வாகனமானது முதிர்பருவப் பயணிகள் பிரிவில் 5 நட்சத்திரங்களையும், குழந்தைகள் பயணிகள் பிரிவில் 4 நட்சத்திரங்களையும் பெற்றது.
- ❖ தன்னிச்சையான அவசர தடைக்கருவியை ஒரு பாதுகாப்பு வசதியாக வழங்கிய, இந்தியாவில் தயாரிக்கப்பட்ட, இந்திய நாட்டிற்குச் சொந்தமான முதல் நிறுவனமாக மஹிந்திரா மாறியுள்ளது.
- ❖ மஹிந்திரா XUV 300 கார் ஆனது முதிர்பருவப் பயணிகளுக்கு 5 நட்சத்திரங்களுடனும் குழந்தைப்பருவப் பயணிகளுக்கு 4 நட்சத்திரங்களுடனும் முன்னணி இடத்தைப் பெற்றுள்ளது.
- ❖ டாட்டா மோட்டார்ஸ் நிறுவனத்தின் அல்ட்ராஸ் வாகனமானது முதிர்பருவப் பயணிகளுக்கு 5 நட்சத்திரத் தரத்துடனும் குழந்தைப் பருவப் பயணிகளுக்கு 3 நட்சத்திரத் தரத்துடனும் ஒரு வலுவான இடத்தைப் பெற்றுள்ளது.
- ❖ புதிய கார் மதிப்பீட்டுத் திட்டம் (New Car Assessment Program) என்பது உலகம் முழுவதும் உள்ள வாகனங்களின் பாதுகாப்புப் பகுதிகளை உறுதி செய்வதற்கான ஓர்


உலகளாவிய வாகனப் பாதுகாப்புக் கண்காணிப்பு அமைப்பாகும்.

- ❖ இது ஐக்கிய ராஜ்ஜியத்தில் பதிவு செய்யப்பட்ட 'Towards Zero Foundation' என்ற ஒரு அறக்கட்டளையின் ஒரு முக்கியத் திட்டமாகும்.

## முக்கிய தினங்கள்

### பொதுச் சேவை ஒளிபரப்பு தினம் - நவம்பர் 12

- ❖ அகில இந்திய வானொலி மையத்திற்கு தேசத் தந்தை மகாத்மா காந்தி வருகை தந்ததன் 50வது ஆண்டு நிறைவினை நினைவு கூறும் வகையில் இத்தினமானது அனுசரிக்கப் படுகிறது.
- ❖ 1947 ஆம் ஆண்டில் டெல்லியிலுள்ள அகில இந்திய வானொலி மையத்திற்கு மகாத்மா காந்தி மேற்கொண்ட முதலாவது மற்றும் ஒரே ஒரு வருகை இதுவாகும்.
- ❖ இந்தியப் பிரிவினைக்குப் பிறகு ஹரியானாவிலுள்ள குருசேத்திரத்தில் தற்காலிகமாக குடியேறிய புலம்பெயர்ந்த மக்களிடம் (பாகிஸ்தானிலிருந்து வந்த அகதிகள்) மகாத்மா உரையாற்றினார்.
- ❖ 2001 ஆம் ஆண்டில், இத்தினமானது பொதுச் சேவை ஒளிபரப்பு தினமாக அனுசரிக்கப் படும் என அலுவல் முறையில் அறிவிக்கப்பட்டது.



### உலக நிம்மோனியா தினம் - நவம்பர் 12


- ❖ இத்தினமானது முதன்முதலில் 2009 ஆம் ஆண்டில் 'Stop Pneumonia Initiative' மற்றும் சிறார் நிம்மோனியாவிற்கு எதிரான ஒரு உலகளாவியக் கூட்டணி ஆகியவற்றால் நிறுவப் பட்டு அனுசரிக்கப்படுகிறது.
- ❖ Stop Pneumonia என்ற முன்னெடுப்பானது ஒரு பொது தனியார் கூட்டிணைவான 'Every Breath Counts' என்ற கூட்டணியினால் இயக்கப்படுகிறது.
- ❖ நிம்மோனியா என்பது 5 வயதிற்குட்பட்டக் குழந்தைகளைத் தாக்கும் ஒரு கொடிய நோய் ஆகும்.
- ❖ இது பொதுவாக வைரஸ் அல்லது பாக்டீரியாவால் ஏற்படும் ஒரு கடுமையான சுவாசத் தொற்றாகும்.

- ❖ ஒவ்வொரு 39 வினாடிக்கும் ஒரு குழந்தையானது நிம்மோனியாவால் இறப்பதாக ஐக்கிய நாடுகள் குழந்தைகள் நிதியமானது கூறுகிறது.
- ❖ இந்த ஆண்டிற்கான இத்தினத்தின் கருத்துரு, "Stop Pneumonia, Every Breath Counts" என்பதாகும்.



### உலக பறவை தினம் - நவம்பர் 12

- ❖ நவம்பர் 12 ஆம் தேதியானது மூத்தப் பறவையியல் நிபுணர் சலீம் அலியின் பிறந்த தினமாகும்.
- ❖ இவர் 1896 ஆம் ஆண்டு நவம்பர் 12 ஆம் நாளன்று மும்பையில் பிறந்தார்.
- ❖ சலீம் அலி இந்தியாவின் பறவை மனிதர் என அறியப்படுகிறார்.
- ❖ இவர் சிட்னி தில்லான் ரிப்ளேவுடன் இணைந்து "the Birds of India and Pakistan" என்ற ஒரு புத்தகத்தை எழுதியுள்ளார்.
- ❖ இவர் இராஜஸ்தானில் பரத்பூர் பறவைகள் சரணாலயத்தை உருவாக்கியதில் ஒரு முக்கியக் காரணமாக இருந்தார்.
- ❖ இவர் 1947 ஆம் ஆண்டுக்குப் பிறகு மும்பை இயற்கை வரலாற்றுச் சமூகத்தின் ஒரு முக்கியப் பிரமுகரானார்.
- ❖ மகாராஷ்டிர மாநிலமானது ஒவ்வோர் ஆண்டும் நவம்பர் 05 முதல் 12 ஆம் தேதி வரை "பறவைகள் வாரத்தை" கடைபிடிக்கிறது.
- ❖ 1990 ஆம் ஆண்டில் இதே நாளில்தான், டிம் பெர்னர்ஸ் லீ என்பவரின் கருத்துடன் உலகளாவிய வலையமைப்பானது (World Wide Web project) தொடங்கப்பட்டது.
- ❖ WWW என்பது பெர்னர்ஸ் லீ அவர்களால் உருவாக்கப்பட்ட முதல் இணைய உலாவியின் பெயராகும்.





## இதரச் செய்திகள்

### புதியப் புத்தகங்கள்

- ❖ காங்கிரஸ் தலைவர் சல்மான் குர்ஷித் "Sunrise Over Ayodhya Nationhood in Our Times" என்ற பெயரில் அயோத்தியா தீர்ப்பு குறித்த ஒரு புத்தகத்தை சமீபத்தில் வெளியிட்டு உள்ளார்.
- ❖ "Nehru : The Debates that Defined India" என்ற புத்தகமானது திரிபூர்தாமன் சிங் மற்றும் அதில் ஹூசைன் ஆகியோரால் இணைந்து எழுதப்பட்டது.
- ❖ "Finding A Straight Line Between Twists and Turns an Imperfect, Yet Honest Reflections on the Indian Tax Landscape" என்ற தனது புதிய புத்தகத்தினை அசீம் சாவ்லா வெளியிட்டார்.
- ❖ அசீம் சாவ்லா என்பவர் இந்தியாவின் முன்னணி வரி சார்ந்த வழக்குகள் தொடர்பான வழக்கறிஞர்களுள் ஒருவரும் புகழ்பெற்ற சர்வதேச வரி மற்றும் கொள்கை நிபுணரும் ஆவார்.

